

समाचार वाणी

खबर जो करें असर !

नाशिक | Friday, 25 September 2026

हनुमानगढ़ : जंक्शन बस स्टैंड पर आपदा मॉकड्रिल, धमाके और आगजनी के बीच रेस्क्यू का अभ्यास

राजेश चौधरी

Published on 25 Apr 2026



हनुमानगढ़ जंक्शन बस स्टैंड पर आपदा मॉकड्रिल, धमाके और आगजनी के बीच रेस्क्यू का अभ्यास

जिले में आपदा प्रबंधन और नागरिक सुरक्षा को मजबूत बनाने के उद्देश्य से शुक्रवार को हनुमानगढ़ जंक्शन बस स्टैंड पर व्यापक मॉकड्रिल का आयोजन किया गया। इस अभ्यास को वास्तविक आपदा जैसी परिस्थितियों में आयोजित कर विभिन्न विभागों की तत्परता और समन्वय की परख की गई।

दोपहर करीब 4:15 बजे बस स्टैंड पर धमाकों और आगजनी की काल्पनिक सूचना मिलते ही पुलिस विभाग, फायर ब्रिगेड, मेडिकल टीम, होमगार्ड, सिविल डिफेंस और एसडीआरएफ की टीमों तुरंत मौके पर पहुंचीं और रेस्क्यू ऑपरेशन शुरू किया।

अभ्यास के दौरान आग पर काबू पाया गया और घायल लोगों को प्राथमिक उपचार देने के बाद 7 घायलों को एंबुलेंस के जरिए अस्पताल पहुंचाया गया। पुलिस ने पूरे इलाके को घेरकर आम लोगों को सुरक्षित स्थानों पर पहुंचाया, वहीं रोडवेज द्वारा यात्रियों के लिए वैकल्पिक व्यवस्था भी की गई।

करीब 45 मिनट तक चले इस मॉकड्रिल में सभी विभागों ने अनुशासन और बेहतर तालमेल का प्रदर्शन किया। मौके पर डॉ. खुशाल यादव और नरेंद्र सिंह मीणा उपस्थित रहे और पूरे ऑपरेशन का निरीक्षण किया।

जिला कलेक्टर ने कहा कि इस मॉकड्रिल का उद्देश्य आपदा के समय विभागों के बीच समन्वय और प्रतिक्रिया समय को बेहतर बनाना है। उन्होंने आमजन से अपील की कि ऐसी परिस्थितियों में प्रशासन के निर्देशों का पालन करें और सहयोग बनाए रखें।

इस दौरान उम्मेदी लाल मीना, अरविंद, मांगीलाल और मीनाक्षी सहित कई अधिकारी मौजूद रहे।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.